

حضرت محمد صلی اللہ علیہ وسلم کا جذبہ رحم

جناب غزل کا شہیری صاحب اسلامیریونیورسٹی بھاولپور

(۲)

آنحضرتؐ کے گھر کا تمام کام دو بار حضرت بلالؓ کے سپرد تھا۔ دو پیسہ جو کچھ بھی آتا اُن کے پاس ہوتا تھا۔ ناداری کی حالت میں وہ بازار سے سودا سلف قرض لاتے اور جب کہیں سے کوئی رقم آجاتی تو اس سے ادا کر دیتے۔ ایک دفعہ بازار جا رہے تھے ایک مشرک نے دیکھا تو کہا کہ تم قرض لیتے ہو تو مجھ سے لیا کرو۔ انہوں نے قبول کر لیا۔ ایک دن اذان دینے کے لیے کھڑے ہوئے تو وہ مشرک چند سودا گروں کے ساتھ آیا اور بلالؓ سے کہا "اوجھشی!" انہوں نے اس بد تمیزی کے جواب میں لہیک کہا۔ بولنا، کچھ خبر ہے وعدہ کے صرف چارہ دن باقی رہ گئے ہیں۔ تم نے اس مدت میں قرضہ ادا نہ کیا تو بکریاں چروا کر چھوڑوں گا۔ بلالؓ عشاء پڑھ کر آنحضرتؐ کی خدمت میں آئے اور سارا حال بیان کر کے کہا کہ خزانہ میں کچھ نہیں ہے۔ کل وہ مشرک آکر مجھ کو بے شرم کرے گا۔ اس لیے مجھ کو اجازت ہو کہ میں کہیں نکل جاؤں۔ پھر جب قرضہ ادا کرنے کا سامان ہو جائے گا تو میں واپس آ جاؤں گا۔ غرض رات کو جا کر سو رہے اور سامان سفر یعنی تھیلیاں بھرتی، ڈھال سر کے نیچے رکھ لی۔ صبح اٹھ کر سفر کا سامان کر رہے تھے کہ ایک شخص دوڑتا ہوا آیا اور کہا کہ آنحضرتؐ نے یاد فرمایا ہے۔ یہ گئے تو دیکھا کہ چارہ اونٹ غلہ سے لدے ہوئے دروازے پر کھڑے ہیں۔ آنحضرتؐ نے فرمایا۔ مبارک ہو میرا اونٹ رئیس فدک نے بھیجے ہیں۔ بلالؓ نے بازار میں جا کر تمام چیزیں فروخت کیں اور مشرک کا قرضہ واپس کر کے مسجد نبویؐ میں آئے اور آنحضرتؐ سے عرض کی کہ سارا قرضہ ادا

ہو گیا ہے۔ یہ واقعہ فدک کی فتح کے بعد کا ہے، جو ہجرت کا ساتواں سال ہے۔ حضرت بلال رضی اللہ عنہ کے مقرب خاص اور گھر کے منتظم تھے۔ ایک مشرک آپ کو جھٹی کہہ کر لپکارتا ہے اور کہتا ہے کہ تجھ سے بکریاں چروا کر چھوڑ دوں گا۔ حضرت بلال رضی اللہ عنہ اس کی تنگ گیری کے ڈر سے مہاگ بیانے کا ارادہ کرتے ہیں۔ آنحضرتؐ یہ باتیں سنتے ہیں، لیکن مشرک کی نسبت ایک لفظ نہیں فرماتے، اور نہ ہی بلال کی حمایت اور دلدادگی کی تدبیر کرتے ہیں۔ اتفاق سے غلہ آجاتا ہے اور مشرک کا قرضہ ادا ہو جاتا ہے اور اس کی بدزبانی اور سخت گیری سے درگزر کیا جاتا ہے۔ یہ حلم یہ عفو یہ تحمل رحمت عالم کے سوا کس سے ہو سکتا ہے؟

خلقِ عظیم میں کافر و مسلم، دوست و دشمن، عزیز و بیگانہ کی تمیز نہ تھی۔ ابرہہ رحمت و دشت و چین میں یکساں برستا تھا۔ یہود کو آنحضرتؐ سے جس شدت کی عداوت تھی اس کی شہادت غزوہ خیبر تک کے ایک ایک واقعہ سے ملتی ہے۔ لیکن آپ کا طرز عمل مدت تک یہ رہا کہ جن امور کی نسبت مستقل حکم نازل نہ ہوتا آپ ان میں انہی کی تقلید فرماتے۔

ایک دفعہ ایک یہودی نے برسرِ باز کہا "قسم ہے اس ذات کی جس نے موسیٰ کو تمام انبیاء پر فضیلت دی"۔ ایک صحابی یہ کھڑے کھڑے سن رہے تھے ان سے رہ نہ گیا۔ انہوں نے پوچھا "محمدؐ پر بھی"۔ اس نے کہا "ہاں"۔ انہوں نے غصہ میں ایک تھپڑ اس کے مار دیا۔ آنحضرتؐ کے عدل اور انصاف اور اخلاق پر دشمنوں کو بھی اس درجہ اعتبار تھا کہ وہ یہودی سیدھا آپ کی خدمت میں حاضر ہوا اور واقعہ عرض کیا۔ آپ نے صحابی کی سرزنش کی۔

ایک یہودی کا لڑکا بیمار ہوا تو آپ اس کی عیادت کو تشریف لے گئے اور اس کو اسلام کی دعوت دی۔ اس نے اپنے باپ کی طرف دیکھا۔ گویا باپ کی رضا مندی دریافت کر رہا ہو۔ اس نے کہا کہ آپ جو فرماتے ہیں اس کو بجالاؤ، چنانچہ اس نے کلمہ پڑھا۔ ایک دفعہ سربراہ ایک یہودی کا جنازہ گذرا تو آپ کھڑے ہو گئے۔ ایک دفعہ چند یہودی آپ کی خدمت میں آئے اور شرارت سے السلام علیکم کے بجائے السلام علیکم (تم پر موت ہو) کہا۔ غصہ میں آ کر حضرت عائشہؓ نے سخت جواب دیا، لیکن آپ نے روکا اور فرمایا: "عائشہ سخت زبان نہ بنو، نرمی کرو۔ اللہ تعالیٰ ہر بات میں نرمی پسند کرتا ہے"

یہودیوں کے ساتھ داؤستد کرتے تھے۔ ان کے سخت اور ناجائز تقاضوں اور درشت کلمات کو برداشت کرتے تھے۔ یہودیوں اور مسلمانوں میں اگر اختلاف معاملات ہوتا تو مسلمانوں کی بلا وجہ طرف داری نہ فرماتے۔ ایک دفعہ ایک یہودی نے آکر شکایت کی کہ محمد دیکھو ایک مسلمان نے مجھ کو تھپڑ مارا ہے۔ آپ نے اس مسلمان کو زجر فرمایا۔

نصاری کا وفد جب نجران سے مدینہ حاضر ہوا تو آپ نے اس کی مہانداری کی۔ مسجد نبوی میں اس کو جگہ دی بلکہ ان کو اپنے طریق پر نماز پڑھنے کی اجازت بھی دے دی اور جب عام مسلمانوں نے ان کو اس کام سے روکنا چاہا تو آپ نے فرمایا ”اہیں مت روکو“ یہود نصاریٰ کے ساتھ کھانے پینے، نکاح و معاشرت کی اجازت دی۔

جانی دشمنوں اور قاتلانہ حملہ آوروں سے عفو و درگزر کا واقعہ محمد کے صحیفہ اخلاق کے سوا اور کہاں مل سکتا ہے۔ جس شب کو آپ نے ہجرت فرمائی کفار قریش کے نزدیک یہ طے شدہ تھا کہ صبح محمد کا سر قلم کر دیا جائے، اس لیے دشمنوں کا ایک دستہ خانہ نبوی کا محاصرہ کیے کھڑا رہا۔ اگرچہ اس وقت دشمنوں سے انتقام لینے کی آپ میں ظاہری قوت نہ تھی۔ لیکن ایک وقت آیا جب ان میں سے ایک ایک کی گردن اسلام کی تلوار کے نیچے تھی اور ان کی جان صرف آنحضرت کے رحم و کرم پر موقوف تھی، لیکن ہر شخص کو معلوم ہے کہ ان میں سے کوئی شخص اس جرم میں کبھی مقتول نہیں۔

ہجرت کے دن قریش نے آنحضرت کے سر کی قیمت مقرر کی تھی اور اعلان کیا تھا کہ جو محمد کا سر لائے گا یا زندہ گرفتار کرے گا اس کو سو اونٹ انعام دیے جائیں گے۔ سراقہ بن جشم پہلے شخص تھے جو اس نیت سے اپنے صبا رفتار گھوڑے پر سوار ہوا تھا میں نیزہ لیے ہوئے آپ کے قریب پہنچے۔ آخر دو تین دفعہ کہ شمشیر اعجاز دیکھ کر اپنی نیت بدلی اور توبہ کی اور خواہش کی کہ مجھے سندان لکھ دی جائے۔ چنانچہ سندان لکھ کر ان کو دے دی گئی۔ حالانکہ وہ اس کے آٹھ سال بعد فتح مکہ کے موقع پر حلقہ اسلام میں داخل ہوئے اور اس جرم کے متعلق ایک حرف بھی درمیان میں نہیں آیا۔

عمیر بن وہب آنحضرت کا سخت دشمن تھا۔ مقتولین بدر کے انتقام کے لیے حب قریش

بے تاب تھے تو صفوان بن امیہ نے اس کو پیش بہا انعام کے وعدہ پر مدینہ بھیجا تھا کہ وہ چپکے سے جا کر نعوذ باللہ آنحضرتؐ کا کام تمام کر دے۔ عمیر اپنی تلوار زہر میں سمجھا کر مدینہ آیا۔ لیکن وہاں پہنچنے کے بعد اس کے تیور دیکھ کر لوگوں نے پہچان لیا۔ حضرت عمرؓ نے اُن کے ساتھ سختی کرنی چاہی لیکن آپؐ نے منع فرمایا اور اپنے قریب بٹھا کہ اس سے باتیں کیں اور اصلی راز ظاہر فرمایا۔ یہ سن کر وہ سناٹے میں آ گیا۔ لیکن آپؐ نے اس سے کوئی تعرض نہ فرمایا۔ یہ دیکھ کر وہ اسلام لے آیا اور مکہ میں جا کر دعوتِ اسلام بھیلائی۔ یہ واقعہ سترہ صد کا ہے (کچھ واقعہ پیچھے گذر چکا ہے)۔

ایک دفعہ ایک شخص نے آپؐ کے قتل کا ارادہ کیا۔ صحابہؓ اس کو گرفتار کر کے آنحضرتؐ کے سامنے لائے۔ وہ آپؐ کو دیکھ کر ڈر گیا۔ آپؐ نے اس کو مخاطب کر کے فرمایا۔ ڈرو نہیں اگر تم مجھے قتل کرنا بھی چاہتے تو نہیں کر سکتے تھے۔ صلح حدیبیہ کے زمانہ میں ایک دفعہ انشی آدمیوں کا ایک دستہ منہ اندھیرے میں تعینم سے اتر کر آیا اور چھپ کر آنحضرتؐ کو قتل کرنا چاہا، اتفاق سے وہ لوگ گرفتار ہو گئے لیکن آنحضرتؐ نے اُن کو چھوڑ دیا اور کچھ تعرض نہ فرمایا۔ قرآن مجید کی یہ آیت اسی واقعہ کے متعلق نازل ہوئی۔

وَهُوَ الَّذِي كَفَّ أَيْدِيَهُمْ عَنَّا كَمَا كَفَّ أَيْدِيَهُمْ عَنَّا

اسی خدا نے ان کے ہاتھ تم سے اور تمہارے ہاتھ اُن سے روک لیے

دشمنوں کے حق میں بددعا کرنا انسان کی فطری عادت ہے، لیکن آنحضرتؐ کا درجہ عام انسانوں سے بدرجہا بلند ہے۔ جو لوگ آپؐ کو گالیاں دیتے۔ آپؐ اُن کے حق میں دعائے خیر کرتے ہیں اور جو اُن کے نشہ بخون ہوتے۔ وہ اُن سے پیار کرتے ہیں۔ ہجرت سے قبل مکہ میں مسلمانوں پر اور خود آنحضرتؐ پر جو پیہم مظالم ہوتے رہے تھے اس داستان کے دہرانے کے لیے بھی سنگدل درکار ہے۔ کئی دور میں خباب بن ارتؓ ایک صحابی نے عرض کی کہ یا رسول اللہؐ دشمنوں کے حق میں بددعا فرمائیے۔ یہ سن کر چہرہ مبارک سرخ ہو گیا۔ ایک دفعہ چند صاحبوں نے مل کر اسی قسم کی بات کہی تو فرمایا "میں دُنیا کے لیے لعنت نہیں رحمت بنا کر بھیجا گیا ہوں"۔ وہ قریشی جنہوں نے آپؐ کو قین برس تک محصور رکھا اور آپؐ کے پاس

غلہ کا ایک دانہ بھی بھیننے کے لوہا دار نہ تھے۔ ان کی شرارتوں کی پاداش میں مکہ میں اس قدر قحط پڑا کہ لوگ ہڈی اور مردار کھانے لگے۔ ابوسفیان نے آنحضرت کی خدمت میں عرض کی کہ محکمہ تنہا ہی قوم ہلاک ہو رہی ہے۔ خدا سے دعا کرو کہ یہ مصیبت دور ہو جائے۔ آپ نے بلا عذر دعا کے لیے فوراً ہاتھ اٹھائے اور خدا نے اس مصیبت سے ان کو نجات دی۔

جنگ احد میں دشمنوں نے آپ پر پتھر پھینکے، تیر برسائے، تلواریں چلائیں، دندان مبارک کو شہید کیا، جبین اقدس کو غم آنسو کیوں لیکن ان حملوں کا وارث آپ نے جس ڈھال پر دوکا وہ صرف دعا تھی۔ عموماً آپ یہ دعا مانگا کرتے تھے۔

اللَّهُمَّ اهْدِ قَوْمِي فَاِنَّهُمْ لَا يَعْلَمُونَ۔

خدا یا میری قوم کو ہدایت دے، یہ نادان ہیں۔

دوس کا قبیلہ من میں رہتا تھا۔ طفیل بن عمرو دوس اس قبیلہ کے رئیس تھے وہ قدیم الاسلام تھے۔ مدت تک وہ اپنے قبیلہ کو اسلام کی دعوت دیتے رہے، لیکن وہ قبیلہ اپنے کفر پر اڑا رہا۔ ناچار وہ خدمت اقدس میں حاضر ہوئے اور قبیلہ کی حالت عرض کر کے گزارش کی کہ ان کے حق میں بددعا فرمائیے۔ لوگوں نے یسنا تو کہا کہ اب دوس کی بربادی میں کوئی شک نہیں رہا۔ لیکن رحمت عالم نے جس انداز میں دعا فرمائی۔ وہ یہ الفاظ تھے:

اللَّهُمَّ اهْدِ دَوْسًا وَابْنَ بَهْرٍ

خدا اولاد دوس کو ہدایت کر اور ان کو بہاں لا۔

مسیح نے کہا تھا "میں امن کا شہزادہ ہوں" لیکن شہزادہ امن کی اخلاقی حکومت کا ایک کارنامہ بھی اس کے ثبوت میں محفوظ نہیں۔ لیکن محمد صلی اللہ علیہ وسلم کے متعلق خود خدا نے فرمایا۔

وَمَا أَرْسَلْنَاكَ إِلَّا رَحْمَةً لِّلْعَالَمِينَ

اے محمد! ہم نے آپ کو تمام جہانوں کے لیے رحمت بنا کر بھیجا ہے۔

اس ذاتِ بابرکات نے کہا:

لَا تَبَاغَضُوا وَلَا تَحْسَبُوا أَوْلَادًا تَدَابَرُوا وَكُونُوا عِبَادًا لِلَّهِ إِخْوَانًا
 ”تم ایک دوسرے سے بغض نہ رکھو، حسد نہ کرو، ایک دوسرے کے خلاف سازشیں

نہ کرو۔ اے اللہ کے بندو بھائی بھائی بن جاؤ۔“

أَحِبُّ لِلنَّاسِ مَا تُحِبُّ لِنَفْسِكَ تَكُونُ مُسْلِمًا

”لوگوں کے لیے وہی پسند کرو جو اپنے لیے پسند کرتے ہو تب مسلمان ہو گے۔“

ایک اعرابی آپ کے پیچھے نماز پڑھ کر اُونٹ پر سوار ہو کر جانے لگا تو کہا ”اے اللہ

مجھ پر اورد محمدؐ پر رحمت بھیج اور ہماری رحمت میں کسی اور کو شریک نہ کر۔“ آپ نے فرمایا

”یہ زیادہ جھٹکا ہوا ہے یا اس کا اُونٹ۔“

ایک اور روایت میں آتا ہے کہ ایک بدو نے کہا ”اے اللہ صرف مجھ کو اور محمدؐ کو بخش دے“

آپ نے فرمایا ”تم نے خدا کی رحمت کو تنگ کر دیا ہے۔“

مندرجہ بالا واقعات بیان کرنے کا مقصد یہ ہے کہ جس طرح حضور صلی اللہ علیہ وسلم اپنے دشمن

مستی کہ جاتی دشمنوں سے درگزر کر سکتے ہیں تو ہم جو ان کے پیروکار کہلاتے ہیں کیوں نہ آپس کے

اختلافات میں درگزر سے کام لیں اور ایک دوسرے کے قول کو ہمدردی سے سنیں؟ ہر

سال یہ خبریں سننے میں آتی ہیں کہ فلاں جگہ شیعوں نے سنیوں پر حملہ کر دیا۔ اتنے لوگ

گرفتار ہوئے ہیں۔ پولیس نے مسجد یا امام باڑہ میں لٹھی چارج کیا وغیرہ وغیرہ۔

کتنے افسوس کی بات ہے کہ ہم مسلمان کہلانے کے ساتھ ساتھ شیعہ مستحق کہلاتے ہیں۔

اسلام میں تو کوئی فرقہ ہے ہی نہیں۔ کسی فرقہ کی طرف اپنے آپ کو منسوب کرنا یہی سب

سے بڑا گناہ ہے۔ اگر امت میں کہیں فقہی یا فرعی اختلاف ہے تو مسلمان ہونے کے ناطے اسے

ہمدردی سے سنا جائے اور صبر و تحمل کے ساتھ اس کا جواب دیا جائے۔ کیا تہذیب و تشنگی

ہم سے دور ہو گئی ہے؟ ہم محمد صلی اللہ علیہ وسلم کے پیروکار کہلانے کے قطعاً مستحق نہیں

ہیں۔ ہم اپنے نفس، مفادات اور اپنی ذات کے پیروکار ہیں۔

وَمَا عَلَيْنَا إِلَّا الْبَلَاغُ